



### ***Дарагія нашыя маленькія чытачы!***

Гэта нявыдуманая гісторыя здарылася калісьці з дзяўчынкай вашага ўзросту. Можа і з вамі адбылося штосьці падобнае?! Галінцы вельмі падабаліся кветкі. У яе раслі рознакаляровыя афрыканскія фіялкі, пярэстыя колеусы, зграбныя драцэны, гонкія цыперусы, прывабныя гібіскусы і фуксіі. Дзяўчынка любіла свае кветкі. Яна палівала іх, акрапляла цёплай вадой лісце, падрэзвала сухія галінкі, падкормлівала ўгнаеннямі, спявала прыгожыя песні. Кветкі таксама любілі яе, амаль круглы год вокны хаты, дзе жыла Галінка, былі ўпрыгожаны кветкамі. Адзін вазон адцвітаў, другі распускаў кветачкі. Усе ведалі, якія кветкі падабаюцца дзяўчынцы, і менавіта такія ёй дарылі. Але аднойчы Галінка атрымала ў падарунак калючы выродлівы кактус. А здарылася гэта вось як.

†

У клас, дзе вучылася дзяўчынка, у пачатку навучальнага году прыбыла новенькая. Яна была непрыгожая, таму з ёй цэлы месяц ніхто не размаўляў, не гуляў і не сябраваў. Але аднойчы ўсё раптам змянілася. Пасля ўрокаў усе дзяўчынкі засталіся і паклікалі новенькую. Толькі Галінкі з імі не было. Равесніцы з класу вырашылі дамовіцца, што кожная з іх падарыць сваёй аднакласніцы на дзень нараджэння, які будзе ў суботу. Адна з дзяўчынак вырашыла падарыць хатнія ружы, другая - новую фіялку, трэцяя - незвычайныя блакітныя рамонкі, чацвёртая - гладыёлусы... Кожная дзяўчынка прыдумала, якія кветкі яна падарыць Галінцы.

- А ты, новенькая, падары Галінцы кактус. У яе яшчэ не было кактуса... Яна вельмі ўзрадуецца, - злосна хіхікнула адна з дзяўчынак.

- Сапраўды, кактуса ў яе няма, - пацвердзіла другая.

Школьніцы добра ведалі, што іх сяброўка цяпець не можа кактусы. А паколькі новенькую яны недалюбілі, яны вырашылі над ёй пасмяяцца. І сапраўды, новенькая падарыла Галінцы кактус. Тая зморшчылася ад агіды, але нічога не сказала новенькай. Дзяўчынка паставіла кактус у кухні на халадзільнік і думаць пра яго забылася. Дні ішлі за днямі. Маленькая гаспадыня не палівала кактус. Ён стаяў у сухой зямлі, растапырыўшы свае іголки. А тут яшчэ кветкі сталі над ім падсмейвацца:

## Самы прывабны

Аўтар: Анна Віткоўская  
01.11.2009 21:13

---



~~Самы прывабныя кветкі ў свеце - гэта кветкі суккулентаў, якія жывуць у пустэлі і могуць выжываць без вады доўгі час.~~